



KUMMISSJONI TAL-KOMUNITAJIET EWROPEJ

Brussel 8.10.2007
KUMM(2007) 578 finali

**RAPPORT MILL-KUMMISSJONI LILL-PARLAMENT EWROPEW U LILL-
KUNSILL**

**fir-rigward ta' l-Artikolu 23 tar-Regolament (KE) Nru 998/2003 tal-Parlament Ewropew
u tal-Kunsill dwar ir-rekwiżiti ta' saħħa ta' l-annimali applikabbli għaċ-ċaqliq mhux
kummerċjali ta' l-annimali tad-dar**

{COM(2007)572}

WERREJ

1.	Aspetti generali	4
1.1.	Introduzzjoni	4
1.2.	Sfond	5
1.3.	Legizlazzjoni tal-KE dwar iċ-ċaqliq mhux kummerċjali ta' annimali domestiċi - deskrizzjoni qasira tar-regim fis-seħħ bħalissa	5
1.3.1.	Dispożizzjonijiet generali.....	5
1.3.2.	Ir-Rabja	6
1.3.2.1.	Dhul fl-Istati Membri għajr għar-Renju Unit, Malta, l-Irlanda u l-Iżvezja.....	6
1.3.2.2.	Id-dhul fir-Renju Unit, Malta, l-Irlanda u l-Iżvezja	6
1.3.3.	Ekinokokkozi	7
1.3.3.1.	Id-dhul fir-Renju Unit u l-Irlanda (għajr għall-annimali domestiċi gejjin mir-Renju Unit jew l-Irlanda).....	7
1.3.3.2.	Regoli li japplikaw għad-dhul fl-Iżvezja, il-Finlandja u Malta:	7
1.3.4.	Qurdien.....	7
1.3.4.1.	Id-dhul fir-Renju Unit u l-Irlanda (għajr għall-annimali domestiċi gejjin mir-Renju Unit jew l-Irlanda).....	7
1.3.4.2.	Dhul f'Malta	8
2.	Riżultati tal-konsultazzjoni ma' l-Istati Membri dwar esperjenza miksuba s'issa bl- implimentazzjoni ta' l-Artikoli 6, 8 u 16 tar-Regolament	8
2.1.	Introduzzjoni	8
2.2.	Kwistjonijiet identifikati	8
2.2.1.	Kummenti mill-Istati Membri għajr ir-Renju Unit, l-Irlanda, l-Iżvezja, il-Finlandja u Malta	8
2.2.2.	Kummenti minn Stati Membri li zammew ir-rekwiżiti nazzjonali tagħhom	8
3.	Rapporti xjentifiċi mill-konklużjonijiet ta' l-EFSA	9
3.1.	Riskju ta' dhul tar-rabja fir-Renju Unit, l-Irlanda, l-Iżvezja, Malta bħala konsegwenza ta' l-abbandun tat-test seroloġiku li jkejje l-antikorpi protettivi kontra r-rabja.....	9
3.1.1.	Termini ta' referenza u Metodu.....	9
3.1.2.	Elementi ewlenin tal-konklużjonijiet ta' l-EFSA	9
3.2.	Riskju tad-dhul ta' l- <i>Echinococcus</i> fir-Renju Unit, l-Irlanda, l-Iżvezja, Malta u l- Finlandja bħala konsegwenza ta' l-abbandun ta' regoli nazzjonali	10
3.2.1.	Termini ta' referenza u Metodu.....	10

3.2.2.	Elementi ewlenin ta' l-opinjoni	11
3.3.	Stima tar-riskju tad-dhul ta' "qurdien" fir-Renju Unit, l-Irlanda u Malta bhala konsegwenza ta' l-abbandun tar-regoli nazzjonali	12
3.3.1.	Termini ta' referenza u Metodu	12
3.3.2.	Elementi ewlenin ta' l-opinjoni	12
4.	Konkluzjoni Ġenerali	13
4.1.	Konkluzjonijiet tal-Kummissjoni mill-konsultazzjoni ma' l-Istati Membri.....	13
4.2.	Konkluzjonijiet tal-Kummissjoni mill-opinjoni ta' l-EFSA.....	13
4.2.1.	Ir-Rabja	13
4.2.2.	Ekinokokkoži	14
4.2.3.	Qurdien.....	14
4.3.	Għazliet disponibbli	14
4.4.	Passi sussegwenti	15
5.	Annessi.....	15

RAPPORT MILL-KUMMISSJONI LILL-PARLAMENT EWROPEW U LILL-KUNSILL

fir-rigward ta' l-Artikolu 23 tar-Regolament (KE) Nru 998/2003 tal-Parlament Ewropew u tal-Kunsill dwar ir-rekwiżiti ta' saħħa ta' l-annimali applikabbli għaċ-ċaqliq mhux kummerċjali ta' l-annimali tad-dar.

1. ASPETTI ĠENERALI

1.1. Introduzzjoni

Ir-Regolament (KE) Nru 998/2003¹ tal-Parlament Ewropew u tal-Kunsill dwar ir-rekwiżiti ta' saħħa ta' l-annimali li japplikaw għaċ-ċaqliq mhux kummerċjali ta' l-annimali tad-dar u li jemenda d-Direttiva tal-Kunsill 92/65/KEE ('ir-Regolament') kien ippubblikat fit-13 ta' Ġunju 2003 u daħal fis-seħħ fit-3 ta' Lulju 2003.

Ir-Regolament jarmonizza r-regoli ta' ċaqliq mhux kummerċjali ta' annimali tad-dar bejn l-Istati Membri u minn pajjiżi terzi ġewwa l-UE sabiex l-ivvjaġġar ta' l-annimali jkun aktar faċli.

Jippermetti madankollu lill-Irlanda, Malta, l-Iżvezja u r-Renju Unit li jżommu għal perjodu tranżizzjonali li jintemm fit-3 ta' Lulju 2008 ir-rekwiżiti nazzjonali tagħhom għar-rabja għad-dhul ta' annimali tad-dar, u l-Finlandja r-rekwiżit tat-trattament nazzjonali tagħha kontra l-parassiti qabel id-dhul fil-pajjiż, kif kienu fis-seħħ fid-data li fiha daħal fis-seħħ ir-Regolament.

Skond l-Artikolu 23 tar-Regolament, il-Kummissjoni hija meħtieġa tibgħat lill-Parlament Ewropew u lill-Kunsill, qabel l-1 ta' Frar 2007, rapport dwar il-ħtieġa li jinżamm it-test seroloġiku, u bi proposti xierqa għad-determinazzjoni tar-reġim li jrid jiġi applikat fi tmiem il-perjodu tranżizzjonali għaċ-ċaqliq bejn l-Istati Membri (Artikolu 6), id-dhul minn pajjiżi terzi (Artikolu 8) u t-trattament kontra l-parassiti qabel id-dhul (Artikolu 16).

Ir-rapport lill-Parlament Ewropew u l-Kunsill għandu jkun ibbażat fuq l-esperjenza miksuba s'issa bl-implimentazzjoni ta' dawn l-Artikoli u fuq analiżi tar-riskju, wara li tkun waslet opinjoni xjentifika ta' l-Awtorità Ewropea dwar is-Sikurezza ta' l-Ikel (EFSA).

¹ ĠU L 146, 13.6.2003, p. 1. Regolament kif emendat l-aħħar bir-Regolament tal-Kummissjoni (KE) Nru 1467/2006 (*ĠU L 274, 5.10.2006, p. 3*).

1.2. Sfond

L-istima ta' l-EFSA tar-risjku tad-dhul tar-rabja fl-Ingilterra, l-Irlanda, l-Iżvezja u Malta, bhala konsegwenza ta' l-abbandun tat-test serologiku li jkejje l-antikorpi protettivi kontra r-rabja giet ippubblikata fit-**28 ta' Frar 2007**².

Fir-rigward ta' l-ekinokokkozi u l-qurdien u skond l-Artikolu 16 tar-Regolament, l-Istati Membri kkonċernati ntalbu jibagħtu rapport dwar il-qagħda tagħhom f'dik li hi l-marda kkonċernata, filwaqt li jistabbilixxu r-raġunijiet għall-ħtieġa ta' garanziji addizzjonali ta' prevenzjoni kontra r-riskju tad-dhul tal-marda.

Il-Finlandja bagħtet ir-rapport tagħha fil-25 ta' Frar 2004 aġġornat fl-1 ta' Diċembru 2006, l-Iżvezja fit-22 ta' Novembru 2006, l-Irlanda fis-7 ta' Diċembru 2006 u r-Renju Unit fil-11 ta' Diċembru 2006. Sallum ebda rapport ma wasal minn Malta.

L-istima ta' l-EFSA tar-riskju tad-dhul ta' ekinokokkozi fir-Renju Unit, l-Irlanda, l-Iżvezja, Malta u l-Finlandja bhala konsegwenza ta' l-abbandun tar-regoli nazzjonali giet adottata fit-18 ta' Jannar 2007³.

L-istima ta' l-EFSA tar-riskju tad-dhul tal-qurdien fir-Renju Unit, l-Irlanda, u Malta bhala konsegwenza ta' l-abbandun tar-regoli nazzjonali giet adottata fit-18 ta' Marzu 2007⁴.

Peress li xi aspetti ta' dawn iż-żewġ mandati dwar ir-riskju tad-dhul tar-"rabja" u l-"ekinokokkozi" jittrattaw rispettivament kwistjonijiet li jaqgħu taħt il-kompetenza tal-Kumitat għall-Prodotti Mediċinali għall-Użu Veterinarju (CVMP), bhall-effikaċja tal-vaċċinazzjoni għar-rabja fl-annimali domestiċi jew tagħrif dwar prodotti mediċinali u l-baži xjentifika għar-rakkomandazzjoni ta' skemi ta' trattament, l-Aġenzija Ewropea dwar il-Mediċini (EMEA) giet ikkonsultata b'mod formali mill-EFSA.

Barra minn hekk, minhabba li trid tipproduċi rapport, fl-20 ta' Ottubru 2006 il-Kummissjoni talbet lill-Istati Membri jipprovdu tagħrif dwar l-esperjenza miksuba bl-implimentazzjoni ta' l-Artikoli 6, 8 u 16 tar-Regolament.

1.3. Leġiżlazzjoni tal-KE dwar iċ-ċaqliq mhux kummerċjali ta' annimali domestiċi - deskrizzjoni qasira tar-reġim fis-seħh bhalissa

1.3.1. Dispożizzjonijiet ġenerali

Ir-Regolament dahhal il-passaport għall-qtates, klieb u nmsa meta dawn jiċċaqalqu minn Stat Membru wiehed għall-iehor, li jipprovdi evidenza li l-annimal ikun ġie vvaċċinat kontra r-rabja. Mikroċippa elettronika (transponder) - li se tidhol bil-mod il-mod fl-Istati Membri - se tippermetti l-identifikazzjoni faċli ta' l-annimali billi

² http://www.efsa.europa.eu/etc/medialib/efsa/science/ahaw/ahaw_opinions/ej436_rabies.Par.0001.File.dat/ahaw_op_ej436_rabies_en.pdf

³ http://www.efsa.europa.eu/en/science/ahaw/ahaw_opinions/ej441_echinococcus.html

⁴ http://www.efsa.europa.eu/en/science/ahaw/ahaw_opinions/ej469_ticks.Par.001.File.dat/ahaw_op_ej469_ticks_en.pdf

tikkonnetti l-passaport ma' l-animall domestiku. Matul perjodu tranzizzjonali ta' 8 snin (li jintemm fl-2011), huwa permess tatwaġġ bhala marka ta' l-animalli, għajr għal xi Sati Membri li diġa issa jehtiegu t-trasponder bhala l-unika marka obbligatorja.

Il-passaport jinħareġ minn veterinarju awtorizzat mill-awtorità kompetenti, li jiċcertifika li twettqet vaċċinazzjoni valida kontra r-rabja fuq l-animall ikkonċernat b'vaċċin diżattivat skond ir-rakkomandazzjonijiet tal-produttur tal-vaċċin.

L-Istati Membri jistgħu jawtorizzaw iċ-ċaqliq ta' qtates, klieb u nmsa, li għandhom inqas minn tliet xhur u li mhumiex vaċċinati (Artikolu 52). 2).

Madankollu, ir-Regolament jippermetti lill-Finlandja, l-Irlanda, Malta, l-Iżvezja u r-Renju Unit jzommu l-mizuri ta' qabel l-adeżjoni bħat-trattament kontra l-parassiti u ttestjar tad-demem. Fil-każ ta' l-aħħar pajjiż, issir titrazzjoni ta' antikorp li jinnewtralizza r-rabja minn laboratorju approvat mill-AFSSA Nancy (Franza), li skond id-Deċizjoni tal-Kunsill 2000/258/KE ntgħazel bhala l-istitut speċifiku responsabbli mit-twaqqif tal-kriterji meħtieġa għall-istandardizzazzjoni tat-test seroloġiku biex tkun sorveljata l-effikaċja tal-vaċċini tar-rabja.

1.3.2. *Ir-Rabja*

1.3.2.1. Dhul fl-Istati Membri għajr għar-Renju Unit, Malta, l-Irlanda u l-Iżvezja

Mill-Istati Membri, ċerti pajjiżi Ewropej (mhux fl-UE) u pajjiżi terzi b'qagħda ta' rabja favorevoli (elenkati fl-Anness II, parti Ċ tar-Regolament): vaċċinazzjoni valida tar-rabja - **Artikolu 5**.

Minn pajjiżi terzi mhux elenkati fl-Anness II, parti Ċ tar-Regolament: barra minn vaċċinazzjoni valida kontra r-rabja, għandha titwettaq titrazzjoni ta' antikorp kontra r-rabja qabel iċ-ċaqliq minn laboratorju approvat fuq kampjun tad-demem mill-inqas 30 jum wara l-vaċċinazzjoni u tliet xhur qabel iċ-ċaqliq - **Artikolu 8**.

1.3.2.2. Id-dhul fir-Renju Unit, Malta, l-Irlanda u l-Iżvezja

1.3.2.2.1 Mill-Istati Membri għajr ir-Renju Unit, Malta, l-Irlanda u l-Iżvezja u l-pajjiżi terzi elenkati fl-Anness II, parti Ċ tar-Regolament: Il-legiżlazzjoni nazzjonali teħtieġ barra minn vaċċinazzjoni valida kontra r-rabja, titrazzjoni ta' antikorp imwettqa minn laboratorju approvat sitt xhur qabel il-vjaġġ fil-każ tar-Renju Unit, l-Irlanda u Malta u bejn 4 u 12-il xahar wara l-vaċċinazzjoni fil-każ ta' l-Iżvezja.

1.3.2.2.2 Minn pajjiżi terzi mhux elenkati fl-Anness II, parti Ċ tar-Regolament: tqegħid għewwa faċilità ta' kwarantina qabel id-dhul - **Artikolu 8**.

1.3.2.2.3 Għad-dhul f'Malta l-15-il Stat Membru ta' l-UE biss u Ċipru, u għadd ta' pajjiżi terzi mhux ħielsa mir-rabja huma elenkati bhala pajjiżi li jikkwalifikaw għall-iskema ta' vvjaġġar ta' animalli domestiċi; l-animalli domestiċi li ġejjin minn bnadi oħra jridu jgħaddu minn kwarantina obbligatorja⁵.

⁵ <http://www.veterinary.gov.mt/page.asp?p=6107&l=1>

1.3.3. *Ekinokokkozi*

Il-legiżlazzjoni nazzjonali saret disponibbli lill-pubbliku mill-awtoritajiet kompetenti tal-ħames Stati Membri kkonċernati.

1.3.3.1. Id-dħul fir-Renju Unit u l-Irlanda (għajr għall-annimali domestiċi ġejjin mir-Renju Unit jew l-Irlanda)

Kull darba fi hdan **24 sa 48 siegħa qabel iċ-ċekin mal-kumpanija ta' trasport approvata**, klieb u qtates li jkunu qed jivvjaġġaw jew jirritornaw lejn ir-Renju Unit⁶ jew l-Irlanda⁷ jridu jiġu ttrattati minn veterinarju kontra d-duda *Echinococcus multilocularis* bi prodott li fih il-*praziquantel*, skond l-istruzzjonijiet tal-produttur.

1.3.3.2. Regoli li japplikaw għad-dħul fl-Iżvezja, il-Finlandja u Malta:

L-Iżvezja⁸ teziġi trattament kontra d-duda (*Echinococcus*) minn 1 sa 10 tjiem qabel id-dħul fil-pajjiż. Il-Finlandja⁹ teziġi ċertifikat maħruġ minn veterinarju li juri li l-annimal ingħata, mhux aktar minn 30 jum qabel il-wasla, doża xierqa ta' mediċina awtorizzata li fiha l-*praziquantel*.

Il-medikament mhux meħtieġ għal annimali li għandhom anqas minn tliet xhur u dawk introdotti direttament mill-Iżvezja, in-Norveġja (għajr għal Svalbard), ir-Renju Unit jew l-Irlanda, jew jekk l-annimal jirritorna lejn il-Finlandja fi żmien 24 siegħa.

Malta¹⁰ teziġi trattament bil-*praziquantel* b'ċertifikat fi żmien 24 sa 48 siegħa qabel it-tluq.

1.3.4. *Qurdien*

Il-legiżlazzjoni nazzjonali saret disponibbli lill-pubbliku mill-awtoritajiet kompetenti ta' l-Istati Membri kollha kkonċernati.

1.3.4.1. Id-dħul fir-Renju Unit u l-Irlanda (għajr għall-annimali domestiċi ġejjin mir-Renju Unit jew l-Irlanda)

Qabel id-dħul jew id-dħul mill-ġdid fir-Renju Unit jew l-Irlanda, il-klieb u l-qtates jridu jiġu ttrattati minn veterinarju kontra l-qurdien **fi żmien 24 sa 48 siegħa qabel iċ-ċekin**.

Il-prodott kontra l-qurdien irid ikun prodott veterinarju li għandu awtorizzazzjoni għas-suq fil-pajjiż fejn jintuża u jkollu liċenzja għall-użu kontra l-qurdien. Kullar kontra l-qurdien mhux aċċettabbli.

⁶ <http://www.defra.gov.uk/animalh/quarantine/pets/procedures/support-info/treatment.htm>

⁷ <http://www.agriculture.gov.ie/index.jsp?file=pets/travel.xml>

⁸ <http://www.siv.se/download/18.1adbfd10e558aac1580002148/Ny+broschyr+fr%C3%A5n+3+juli+2004+OVR76ENG.pdf>

⁹ http://www.evira.fi/portal/en/animals_and_health/import_and_export/dogs_cats_and_ferrets/import_from_eu_countries_and_norway/

¹⁰ <http://www.veterinary.gov.mt/page.asp?n=documentation&l=1>

1.3.4.2. Dhul f'Malta

Malta teziġi trattament b'ċertifikat bil-*Fiprinol* fi żmien 24 sa 48 siegħa qabel il-bidu tal-vjaġġ lejn Malta.

2. RIŻULTATI TAL-KONSULTAZZJONI MA' L-ISTATI MEMBRI DWAR ESPERJENZA MIKSUBA S'ISSA BL-IMPLIMENTAZZJONI TA' L-ARTIKOLI 6, 8 U 16 TAR-REGOLAMENT

2.1. Introduzzjoni

Total ta' għoxrin Stat Membru wiegħbu għat-talba tal-Kummissjoni għal tagħrif marbut ma' l-Artikolu 23 tar-Regolament u bagħtu minn rapporti ddettaljati bbażati fuq stħarriġ estern sa stqarrijiet qosra.

Xi Stati Membri użaw din it-twegħiba biex iqajmu tħassib dwar kwistjonijiet mhux koperti mill-konsultazzjoni (ċaqliq kummerċjali, identifikazzjoni, annimali domestiċi iżgħar minn 3 xhur u l-ordni ta' preparazzjoni) li jridu jitqiesu fit-twerttiq tal-proċess li ġej ta' revizjoni biex jiġi ddeterminat ir-regim li jrid jiġi applikat mill-1 ta' Jannar 2008.

2.2. Kwistjonijiet identifikati

Filwaqt li b'mod generali r-Regolament jitqis bħala titjib meta mqabbel mal-qagħda precedenti, ir-rekwiziti addizzjonali varji li nżammu mir-Renju Unit, l-Irlanda, l-Iżvezja, il-Finlandja u Malta jibqgħu jikkawżaw konfużjoni u skumdità fost il-vjaġġaturi.

2.2.1. Kummenti mill-Istati Membri għajr ir-Renju Unit, l-Irlanda, l-Iżvezja, il-Finlandja u Malta

Mill-konsultazzjoni ma' l-Istati Membri, hareġ dan li ġej bħala tħassib ewlieni:

- differenzi mhux ġustifikati f'miżuri ta' protezzjoni bejn Stati Membri ta' passat ta' helsien mir-rabja differenti;
- differenzi mingħajr raġuni f'rekwiziti ta' saħħa u limiti ta' żmien għall-vaċċinazzjoni u trattament jikkomplikaw l-ivvjaġar ta' l-annimali mingħajr bżonn u jżidu l-ispejjeż;
- protokolli ta' vaċċinazzjoni differenti jikkomplikaw il-kontrolli veterinarji;
- ir-rekwiziti armonizzati pprevjenu b'mod effettiv id-dhul tar-rabja fil-maġġoranza ta' l-Istati Membri.

2.2.2. Kummenti minn Stati Membri li żammew ir-rekwiziti nazzjonali tagħhom

Ir-Regolament huwa meqjus bħala alternattiva popolari u ta' suċċess minnflok il-kwarantina u ppermetta lis-sidien ta' l-annimali domestiċi jivvjaġġaw ma' l-annimali tagħhom bl-inqas diffikultà.

Ir-Renju Unit, il-Finlandja u l-Irlanda jixtiequ li r-regimi prezenti koperti bl-Artikolu 6, 8 jew 16 tar-Regolament jissoktaw bhala miżura permanenti. Malta ma kkummentatx. L-Iżvezja hija favur li:

- jiġi abolit l-ittestjar tad-demem għar-rabja fi hdan l-UE u għad-dhul minn pajjiżi oħra ta' riskju baxx, jekk l-EFSA tasal għall-konkluzjoni li dan jista' jsir mingħajr ma jiżdied ir-riskju li tinfirex ir-rabja u jekk issir vaċċinazzjoni orali regolari tal-volpi taħt il-kontroll ta' l-UE fl-Istati Baltiċi, il-Polonja, Is-Slovakkja, l-Ungerija, ir-Rumanija u l-Bulgarija;
- jinżamm l-obbligu ta' kwarantina nazzjonali għall-annimali domestiċi li ġejjin minn pajjiżi terzi ta' riskju għoli sakemm tiġi pprezentata evidenza xjentifika li d-dhul mingħajr kwarantina huwa possibbli mingħajr ma jiżdied ir-riskju tar-rabja.

3. RAPPORTI XJENTIFIĊI MILL-KONKLUŻJONIJIET TA' L-EFSA

3.1. Riskju ta' dhul tar-rabja fir-Renju Unit, l-Irlanda, l-Iżvezja, Malta bhala konsegwenza ta' l-abbandun tat-test seroloġiku li jkejjel l-antikorpi protettivi kontra r-rabja

3.1.1. Termini ta' referenza u Metodu

Bi qbil mat-termini ta' referenza li jidhru fid-dettall fuq paġna 8 ta' l-opinjoni, l-EFSA wettqet stima kwantitattiva tar-riskju fuq il-kapaċità ta' tnaqqis ta' riskju tal-protokollu bl-applikazzjoni u mingħajr applikazzjoni ta' test seroloġiku wara l-vaċċinazzjoni. Ir-rabja tal-friefet il-lejl giet eskluża mill-ambitu tal-valutazzjoni tar-riskju.

3.1.2. Elementi ewlenin tal-konkluzjonijiet ta' l-EFSA

Vaċċinazzjoni għar-rabja bl-użu ta' vaċċin awtorizzat applikat skond l-iskeda ta' vaċċinazzjoni approvata titqies bhala r-rekwiżit ewlieni għaċ-ċaqliq ta' l-annimali domestiċi lejn l-Istati Membri u minn wiehed għall-iehor, sakemm tiġi stabbilita u miżmuma l-immunità protettiva.

Titrazzjoni seroloġika ta' 0.5 IU/ml ta' antikorpi newtralizzanti mkejla f'kampjun meħud wara l-perjodu preskritt wara primo-vaċċinazzjoni b'doża waħda, titqies bhala indikattiva ta' probabilita' għolja ta' protezzjoni u tintuża bhala titrazzjoni tal-limitu minimu.

Peress li din is-suppożizzjoni mhix marbuta ma' l-effikaċja ta' xi vaċċin iżda mad-definizzjoni ta' ċertu livell ta' riskju, il-punti li ġejjin jeħtieġ li jiġu indirizzati b'mod speċifiku:

- bhala funzjoni ta' hin, il-vaċċinazzjoni ta' annimal li jkun diġà qed jinkuba r-rabja jista' jkollha effett limitat jew effett ta' xejn fuq l-iżvilupp sussegwenti tal-marda;
- ebda metodi diskriminatorji mhuma disponibbli biex tinstab infezzjoni f'annimal ħaj ivvaċċinat;

- minhabba varjazzjonijiet bijoloġiċi individwali, frazzjoni żgħira ta' annimali vvaċċinati speċjalment annimali taħt sena ("ta' rispons baxx") jistgħu ma' jilhqax it-titrazzjoni tal-limitu minimu wara doża waħda ta' vaċċinazzjoni primarja.

Mill-punti ta' hawn fuq huwa possibbli li tidentifika żewġ xenarji ta' riskju li jeħtieġu miżuri ta' taffija tar-riskju addizzjonali biex ma jkunx hemm tixrid tal-mard:

- l-annimal gie vvaċċinat waqt li kien qed jinkuba l-marda (riskju tat-tip A), u
- annimal ta' rispons baxx jiġi infettat u jinkuba l-marda minkejja rekord ta' vaċċinazzjoni pożittiv (riskju tat-tip B).

Protokoll li jinkludi l-miżuri ta' taffija ta' riskju li ġejjin ikun l-aħjar mod li bih jiġi trattat ir-riskju tad-dhul tar-rabja:

- żmien ta' stennija (iż-żmien li jgħaddi bejn il-vaċċinazzjoni u ċ-ċaqliq) wara l-primu-vaċċinazzjoni b'doża waħda jippermetti li tiżviluppa marda klinika jekk l-annimal gie infettat qabel il-primu-vaċċinazzjoni. L-istima tar-riskju ta' l-EFSA sawwret l-effett taż-żmien ta' stennija fuq il-probabilità ta' żvilupp ta' sinjali kliniċi qabel tmiem il-ħin ta' stennija, għaż-żewġ xenarji ta' riskju. Bħala eżempju, annimal għandu probabilità ta' 95.2% li jiżviluppa sinjali kliniċi qabel tmiem l-istennija ta' perjodu ta' 60 jum.
- l-ittestjar seroloġiku jew l-ghoti tat-tieni injezzjoni ta' vaċċin minn 4 sa 6 ġimgħat wara l-ewwel vaċċinazzjoni, biex tiġi meġhluba l-problema ta' l-annimali ta' rispons baxx, sakemm l-iskedi approvati ta' vaċċinazzjoni jiġu emendati biex jinkludu din l-għażla fl-awtorizzazzjoni tas-suq.

Mhemmx principju ta' bażi biex jiġi inkluż żmien ta' stennija lil hinn miż-żmien li fih tkun intlaħqet immunità ta' protezzjoni għall-annimali li jkunu ġejjin minn pajjizi b'incidenza neglīgibbli ta' rabja fl-annimali domestiċi (inqas minn każ kull miljun annimal fis-sena). Skond l-opinjoni ta' l-EFSA, l-ogħla prevalenza ta' rabja fl-annimali domestiċi fl-2005 fi ħdan l-UE tinsab fl-Istati Balitiċi.

Ftit li xejn teżisti *data* ppubblikata li turi l-impatt pożittiv tat-tieni injezzjoni u s-suppożizzjoni hija bbażata l-aktar fuq pariri esperti minn laboratorji awtorizzati biex jagħmlu testijiet seroloġiċi. Għaldaqstant l-għadd ta' annimali ta' rispons baxx veru wara żewġ injezzjonijiet huwa meqjus bħala neglīgibbli.

3.2. Riskju tad-dhul ta' l-*Echinococcus* fir-Renju Unit, l-Irlanda, l-Iżvezja, Malta u l-Finlandja bħala konsegwenza ta' l-abbandun ta' regoli nazzjonali

3.2.1. Termini ta' referenza u Metodu

Bi qbil mat-termini ta' referenza li jidhru fid-dettall fuq paġna 5 ta' l-opinjoni, l-EFSA wettqet l-istima tagħha tar-riskju fid-dawl tar-rapporti mibgħuta mill-Finlandja, l-Irlanda, ir-Renju Unit u l-Iżvezja. Dawn ir-rapporti għandhom jistabbilixxu r-raġunijiet għall-ħtieġa ta' garanziji addizzjonali għall-prevenzjoni tar-riskju tad-dhul tal-marda.

Minhabba l-qagħda epidemjoloġika fl-Istati Membri kkonċernati u l-assenza ta' tagħrif ta' sfond fil-mandat fuq liema speċji partikolari għandha titwettaq l-istima tar-riskju, l-EFSA ssuġġerit li tirrestringi l-istima għal *E. multilocularis*. Il-Kummissjoni aċċettat dan is-suġġeriment.

Minhabba nuqqas ta' programmi ta' sorveljanza armonizzata għall-*E. multilocularis* fl-annimali domestiċi u dawk selvaġġi fl-UE (varjeta' ta' strateġiji ta' teħid ta' kampjuni u metodi ta' dijanjosi), id-disponibilità limitata ta' tagħrif dwar il-prevalenza jew l-inkidenza ta' infezzjonijiet bl-*E. multilocularis* fl-annimali domestiċi u fuq il-bażi tan-natura tad-*data* li ntbagħtet mill-Istati Membri kkonċernati, l-EFSA wettqet stima tar-riskju kwantitattiv.

Barra minn hekk, l-EFSA kkunsidrat ukoll *data* mir-Rapport Sommarju tal-Komunità dwar iz-Zoonozi, l-Aġenti Zoonotiċi, ir-Reżistenza Anti-mikrobika u Tifqigħat li jingarru fl-Ikel fl-Unjoni Ewropea fl-2005¹¹ li huma bbażati fuq ir-rapporti annwali ta' l-Istati Membri.

3.2.2. *Elementi ewlenin ta' l-opinjoni*

L-istharrigiet varji iżolati fl-annimali salvaġġi juru varjabilità kbira minn pajjż għal ieħor u anki bejn reġjuni fl-istess pajjż. Għalhekk il-paraguni bejn is-sitwazzjonijiet epidemjoloġiċi varji huma estremament diffiċli. Din il-varjabilità għandha titqies għal kull definizzjoni ta' l-istatus (hieles/endemiku) tal-pajjż li jiddependi fuq għadd ta' fatturi li jridu jiġu ddefiniti.

Sallum, l-istharrig li sar fil-Finlandja biex jinstab l-*E. multilocularis* fil-klieb (l-istrateġija tat-teħid ta' kampjuni ma kinitx indikata) wera riżultati negattivi. Ir-Renju Unit, l-Irlanda, l-Iżvezja u Malta ma pprovdex tagħrif dwar is-sorveljanza fl-annimali domestiċi.

Minn għadd żgħir ta' stharrigiet ippubblikati dwar l-infezzjoni fl-annimali domestiċi fl-Ewropa, jidher li r-rati ta' infezzjoni fil-karnivori domestiċi hija baxxa l-aktar x'aktarx minhabba espożizzjoni baxxa għall-parassita u għat-tneħħija tad-duda bhala rutina mill-animali domestiċi. Jidher li l-klieb u l-qtates huma ta' importanza sekondarja għaċ-ċiklu ta' ħajja li tipikament huwa bbażat fuq l-annimali salvaġġi. Madankollu, minhabba l-kuntatt mill-qrib dawn jistgħu jkollhom rwol fit-trażmissjoni lill-bniedem, u l-marda fil-bniedem jista' jkollu konsegwenzi serji. Ir-rwol tal-qtates bhala animali li jilqgħu l-marda fihom b'mod finali huwa bħalissa mhux konkluziv.

Mit-tliet protokoll ta' trattament preżenti użati mir-Renju Unit, l-Irlanda, Malta, il-Finlandja u l-Iżvezja gie konkluz li l-probabilità ta' infezzjoni mill-ġdid fil-pajjż ta' oriġini, u l-probabilità tat-tixrid vijabbli tal-bajda fil-pajjż ta' importazzjoni tonqos għal livell negligibbli meta trattament xieraq bil-praziquantal jingħata bejn 24 u 48 siegħa qabel it-tluq.

L-ekinokokkozi hija notifikabbli fil-bniedem f'dawk l-Istati Membri li pprovdex tagħrif, għajr fid-Danimarka, Franza, l-Olanda u r-Renju Unit. Ċipru, il-

¹¹ http://www.efsa.europa.eu/en/science/monitoring_zoonoses/reports/zoonoses_report_2005.html

Lussemburgu, Malta u l-Polonja ma pprovdewx tagħrif dwar in-notifikabilità ta' l-ekinokokkozi fil-bniedem. Din id-*data* tingabar u tiġi ppubblikata bhala r-Rapport Sommarju tal-Komunità dwar Tendenzi u Għejun ta' Zoonozi, Aġenti Zoonotiċi, Reżistenza Anti-mikrobika u Tifqigħat li jiġarru fl-Ikel fl-Unjoni Ewropea ta' l-EFSA. Izda, għas-sena 2005, il-Lussemburgu, Malta, il-Belġju, l-Estonja, il-Finlandja, il-Greċja, l-Irlanda, l-Italja u s-Slovenja ma tawx sehemhom fir-rapport (EFSA, 2006).

Fl-annimali, is-sejba ta' l-*Echinococcus* hija notifikabbli f'bosta Stati Membri ħlif fir-Repubblika Ċeka, l-Ungerija u r-Renju Unit, filwaqt li Ċipru, Franza, il-Germanja, l-Irlanda, Lussemburgu, Malta u l-Polonja ma pprovdewx tagħrif (EFSA, 2006). In-notifikabilità titqies meħtieġa biex turi l-assenza ta' infestazzjoni fil-popolazzjoni awtoktona tagħha ta' l-annimali jew tal-bniedem.

3.3. Stima tar-riskju tad-dhul ta' "qurdien" fir-Renju Unit, l-Irlanda u Malta bhala konsegwenza ta' l-abbandun tar-regoli nazzjonali

3.3.1. Termini ta' referenza u Metodu

Bi qbil mat-termini ta' referenza fuq paġna 4 ta' l-opinjoni, l-EFSA wettqet l-istima tagħha tar-riskju fid-dawl tar-rapporti mibgħuta mill-Irlanda u r-reviżjoni li pproduċiet id-DEFRA (Renju Unit). L-EFSA kienet tal-fehma li revizjoni kompleta għall-qagħda f'Malta u l-Irlanda kienet meħtieġa.

L-EFSA ma indirizzatx il-qurdien u l-mard ġej mill-qurdien f'annimali tat-trobbija/agrikoltura iżda iffukat fuq qurdien li jingarr minn annimali domestiċi. Ir-rapport janalizza d-distribuzzjoni ġeografika ta' dan il-qurdien, inkluża l-qagħda preżenti fir-Renju Unit, l-Irlanda u Malta, u r-rwol tiegħu bhala vettur għall-aġenti tal-mard li jistgħu jkun responsabbli għal mard eżotiku importanti b'impatti zoonotiċi potenzjali.

3.3.2. Elementi ewlenin ta' l-opinjoni

Mad-dinja kollha il-qurdien, flimkien mal-briegħed, huma l-aktar ektoparassiti mifruxa li jaffettwaw l-annimali domestiċi. S'issa hemm 866 speċji deskritti ta' qurdien mad-dinja kollha, li minnhom madwar 54 jaffettwaw l-annimali domestiċi. Il-qurdien jista' jiġi kklassifikat fuq il-baži ta' l-għadd ta' speċji ta' annimali li jinfettaw. Il-bicca l-kbira tal-qurdien li jeffettwaw il-klieb u l-qtates mad-dinja kollha huma speċji ta' qurdien telotropiċi li joqgħdu fuq tliet annimali u jgħixu minn fuq karnivori żgħar, nagħaġ, ifrat jew żwiemel.

Id-distribuzzjoni ta' xi wħud ta' l-ispeċji tal-qurdien hija x'aktarx issottovalutata minhabba nuqqas ta' sorveljanza komprensiva u l-gbir ta' kampjuni li jsir aktar ikkomplikat minhabba d-diffikultajiet li jistgħu jitfaċċaw fl-identifikazzjoni tagħhom. Xi ftit mit-tagħrif disponibbli huwa jew aneddottali jew storiku. Il-konsiderazzjonijiet ta' hawn fuq iwasslu għall-konkluzjoni li l-assenza ta' evidenza ma tfissirx evidenza ta' assenza ta' qurdien f'xi zona partikolari.

L-ispeċijiet tal-qurdien li jospitaw l-annimali domestiċi (jiġifieri klieb, qtates, inmsa) u t-tixrid tagħhom ma' l-Ewropa ġew ikklassifikati. Ebda rapporti ma nstabu dwar il-preżenza u/jew distribuzzjoni ta' l-ispeċji tal-qurdien f'Malta. Ir-rapporti preżenti u l-

letteratura jindikaw l-preżenza ta' speċji magħżul ta' qurdien fir-Renju Unit u l-Irlanda; mhemmx *data* dwar Malta.

Il-qurdien bħala parassiti ematofagi huwa magħruf li jittrażmettu li min jospitahom varjetà wiesgħa ta' patoġeni li jistgħu jgħibu mard li jingarr mill-qurdien (tick borne diseases = TBD) li jaffettwaw annimali salvaġġi u domestiċi inklużi pets u bnedmin.

Izda xi wħud minn dawn it-TBDs mhumiex notifikabbli jew rapportabbli f'hafna pajjizi u għalhekk hemm nuqqas ta' *data* ġenerali. It-TBDs huma numerużi u huma periklu għas-saħħa tal-bniedem u l-annimal. Il-biċċa l-kbira ta' dan il-mard huwa ssothovalutat minħabba sinjali kliniċi komuni u sintomi li huma komuni ma' hafna mard ieħor. Barra minn hekk f'hafna minn dan il-mard teżisti l-ko-infezzjoni. Hemm nuqqas ta' mizuri dijanjostiċi affidabbli għal hafna minn dawn it-TBDs.

Ir-rapporti pprovdu mir-Renju Unit u l-Irlanda ma jwettqux stima komprensiva biex jiddeterminaw ir-riskju tad-dhul tal-qurdien f'dawn il-pajjizi minħabba nuqqas ta' *data* suffiċjenti meħtieġa. Il-valutazzjoni ta' l-effikaċja tat-trattament għall-prevenzjoni ta' l-infestazzjoni mill-qurdien teħtieġ għarfien minn qabel dwar id-distribuzzjoni tal-qurdien iżda ma tistax issir minħabba l-iskarsezza ta' *data* preżentata fir-rapporti.

4. KONKLUŻJONI ĠENERALI

4.1. Konklużjonijiet tal-Kummissjoni mill-konsultazzjoni ma' l-Istati Membri

Il-maġġoranza ta' l-Istati Membri, ħlif għar-Renju Unit, l-Irlanda, Malta, l-Iżvezja u l-Finlandja huma favur regoli armonizzati għaċ-ċaqliq ta' l-annimali domestiċi fl-Istati Membri. Jixtiequ jnaqqsu kemm jista' jkun id-dwejjaq għan-nies li jivvjaġġaw bl-annimali domestiċi mingħajr ma jqiegħdu fil-periklu l-kontroll tal-mard ikkonċernat.

Ir-Renju Unit, l-Irlanda u l-Finlandja huma aktar favur li jinżammu r-regoli preżenti. L-Iżvezja hija lesta li tirrevedi r-regoli preżenti skond jekk ikunx hemm riżultat favorevoli mill-istima tar-riskju ta' l-EFSA.

4.2. Konklużjonijiet tal-Kummissjoni mill-opinjonijiet ta' l-EFSA

4.2.1. Ir-Rabja

Sakemm tkun giet stabbilita immunità protettiva u tkun inżammet permezz ta' l-għoti ta' vaċċin awtorizzat skond l-iskeda ta' vaċċinazzjoni approvata, il-vaċċinazzjoni valida għandha tkun l-uniku rekwiżit għall-annimali domestiċi biex jivvjaġġaw lejn l-Istati Membri kollha.

Sabiex jitnaqqas ir-riskju li annimali mhux protetti jiġu mċaqilqa waqt li jkunu qed jinkubaw il-marda, jeħtieġ li addizzjonalment jiġu introdotti mizuri komplementari ta' taffija tar-riskju wara l-primovaċċinazzjoni b'doża waħda, flimkien ma':

- l-implimentazzjoni ta' żmien ta' stennija biex jilhqu jiżviluppaw is-sinjali kliniċi jekk l-annimal ikun infettat qabel ma tintaħaq l-immunità protettiva;

- proċedura li tiżgura immunità protettiva jew permezz ta' test bit-tirazzjoni tal-limitu minimu ta' 0.5 IU/ml għan-netralizzazzjoni ta' l-antikorpi jew doża qawwija ta' vaċċinazzjoni oħra, soġġetta għat-tibdil fl-iskedi approvati ta' vaċċinazzjoni li jkunu parti mill-awtorizzazzjoni tal-vaċċin għas-suq.

4.2.2. *Ekinokokkozi*

Ir-riskju ta' l-introduzzjoni ta' l-*E. multilocularis* minn zoni endemiċi f'pajjiżi fejn hemm l-animall intermedju li jospita (animall gerriema) iżda li huma kkunsidrati hielsa mill-marda fuq il-bażi ta' sħarriġ nazzjonali huwa aktar minn negligibbli u jista' jitnaqqas jekk l-animall domestiċi jiġu ttrattati qabel iċ-ċaqliq.

Madankollu, l-istima tar-riskju hija mfixkla min-nuqqas ta' *data* affidabbli minkejja l-potenzjal zoonotiku tal-marda. Peress li hemm strateġiji varji ta' sorveljanza u l-marda fil-bniedem u l-animall mhix notifikabbli f'hafna pajjiżi, kull valutazzjoni ta' l-epidemjoloġija tista' biss tkun approssimattiva.

Barra minn hekk ċerti pajjiżi għandhom fruntiera ma' pajjiżi affettwati u għalhekk huma aktar miftuħa għar-riskju tad-dhul ta' l-*E. multilocularis* miċ-ċaqliq ta' l-animall salvaġġi bein il-fruntieri milli miċ-ċaqliq ta' animall domestiċi infettati.

4.2.3. *Qurdien*

L-ispeċijiet tal-qurdien li jgħixu fuq l-animall domestiċi huma mifruxa sew fl-Ewropa, inklużi r-Renju Unit, l-Irlanda u probabilmnt Malta. Dawn jieklu minn fuq kulhadd peress li jgħixu bħala parassiti fuq medda kbira ta' mammali zġħir, animall ta' kumpanija u ekonomiċi u l-bnedmin.

Is-sistemi ta' sorveljanza għall-ispeċijiet ta' qurdien u mard trażmess mill-qurdien huma limitati u mhux komprensivi. Id-*data* disponibbli fil-preżent tindika nuqqas ta' għbir sistematiku ta' kampjuni, sfond epidemjoloġiku u miżuri effettivi ta' kontroll.

L-opinjoni ta' l-EFSA ma kkorrelatx il-medda tad-distribuzzjoni ġeografika ta' hafna speċijiet ta' qurdien maċ-ċaqliq ta' klieb u qtates li zdid iżda aktar ma' l-impatti potenzjali tat-tibdil klimatiku.

L-opinjoni wriet b'mod ċar in-nuqqas ta' evidenza suffiċjenti fuq il-qagħda epidemjoloġika fir-Renju Unit, l-Irlanda u Malta biex tikkonfuta jew tilqa' l-ġustifikazzjonijiet ta' garanziji addizzjonali applikati fil-preżent minn dawn il-pajjiżi.

4.3. **Għazliet disponibbli**

Biex tiddeċiedi dwar il-possibilità ta' revizzjoni tar-reġim preżenti, il-Kummissjoni qiegħda bħalissa tikkonsidra l-għazliet disponibbli, li jistgħu jitqassru kif ġej:

1. **L-issoktar fuq bażi permanenti** tal-miżuri kondizzjonali preżenti ta' qabel id-dhul għar-Renju Unit, l-Irlanda, Malta, il-Finlandja u l-Iżvezja. Din l-għazla ma tikkunsidrax l-opinjonijiet xjentifiċi pprovduti mill-EFSA, li ma jurux xi status partikolari tal-hames Stati Membri fir-rigward tal-mard ikkonċernat. Din l-għazla ma tneħħix il-konfużjoni u d-dwejjaq ta' ċerti passiġġieri u hija l-bogħod hafna mill-intenzjonijiet ta' Stati Membri oħra li jiksbu l-

armonizzazzjoni u s-simplifikazzjoni meta titqies il-qagħda relattivament omogenea tas-saħħa ta' l-annimali fl-Ewropa fir-rigward tal-mard ikkonċernat.

2. **Estensjoni tal-perjodu tranzizzjonali** għall-miżuri kondizzjonali preżenti ta' qabel id-dhul għar-Renju Unit, l-Irlanda, Malta, il-Finlandja u l-Iżvezja sakemm tiġi pprezentata evidenza xjentifika li tgħid li t-tneħħija tal-miżuri preżenti hija possibbli mingħajr ma jizdiedu r-riskji tad-dhul tal-mard: din l-għażla għandha tinzamm jekk jinstab li l-opinjoni xjentifiċi pprovduti mill-EFSA ma jissostanzjawx biżżejjed il-modifika tal-miżuri u sakemm tinkiseb aktar evidenza xjentifika.
3. **It-tneħħija** tal-miżuri kondizzjonali preżenti ta' qabel id-dhul għar-Renju Unit, l-Irlanda, Malta, il-Finlandja u l-Iżvezja: din l-għażla tfisser armonizzazzjoni sħiħa tar-regoli fl-UE, iżda ma tqisx it-tħassib kollu mqajjem mir-Renju Unit, l-Irlanda, il-Finlandja, Malta u l-Iżvezja u ma tqisx l-elementi kollha li hemm fl-opinjoni xjentifiċi ta' l-EFSA.
4. **Aġġustament** tar-regoli preżenti applikabbli għall-Istati Membri kollha, ħlief għar-Renju Unit, l-Irlanda, il-Finlandja, Malta u l-Iżvezja, bi qbil mal-konsultazzjonijiet ta' l-Istati Membri u l-opinjoni xjentifiċi ta' l-EFSA, u t-tneħħija sussegwenti tal-kondizzjonijiet speċifiċi applikati minn dawn il-ħames Stati Membri tkun ta' benefiċċju għaċ-ċittadini ta' l-UE huma u jivvjaġġaw bl-annimali domestiċi tagħhom mat-territorju kollu ta' l-UE u barra mill-pajjiż filwaqt li titejjeb is-sikurezza ta' dan iċ-ċaqliq ta' annimali domestiċi.

4.4. Passi sussegwenti

Skond l-Artikolu 23 tar-Regolament, il-Kummissjoni għandha tressaq proposti xierqa għad-determinazzjoni tar-regim li jrid jiġi applikat fi tmiem il-perjodu tranzizzjonali għall-Artikoli 6, 8, u 16 tar-Regolament.

Izda, minhabba li l-istima xjentifika damet iktar milli kien mistenni, u żammet lura l-konkluzjoni tar-rapport tal-Kummissjoni, u l-proposta mhejjija tal-Kummissjoni li temenda r-Regolament (KE) Nru 998/2003 se ġġib diskussjonijiet fi hdan il-qafas tal-proċedura ta' ko-deċiżjoni, x'aktarx li ma tilhaqx tlestri fiż-żmien imsemmi hawn fuq.

Għaldaqstant, qabel ma tqis li tikkunsidra aktar l-għażliet identifikati pprezentati f'dan ir-rapport, il-Kummissjoni se tressaq proposta legiżlattiva **għal Regolament** tal-Parlament Ewropew u tal-Kunsill li jemenda r-Regolament (KE) Nru 998/2003 dwar ir-rekwiżiti ta' saħħa ta' l-annimali applikabbli għaċ-ċaqliq mhux kummerċjali ta' annimali domestiċi fir-rigward ta' l-estensjoni tal-perjodu tranzizzjonali.

5. ANNESSI

- 5.1. **Ir-Regolament (KE) Nru 998/2003 tal-Parlament Ewropew u tal-Kunsill tas-26 ta' Mejju 2003 dwar ir-rekwiżiti ta' saħħa ta' l-annimali li japplikaw għaċ-ċaqliq mhux kummerċjali ta' l-annimali domestiċi u li jemenda d-Direttiva tal-Kunsill 92/65/KEE.**

<http://eur-lex.europa.eu/LexUriServ/site/en/consleg/2003/R/02003R0998-20061025-en.pdf>

http://eur-lex.europa.eu/LexUriServ/site/en/oj/2007/l_073/l_07320070313en00090009.pdf

- 5.2. **Stima tar-riskju ta' dhul tar-rabja fir-Renju Unit, l-Irlanda, l-Iżvezja u Malta bhala konsegwenza ta' l-abbandun tat-test serologiku li jkejje l-antikorpi protettivi kontra r-rabja (EFSA-Q-2006-014)**

http://www.efsa.europa.eu/EFSA/efsa_locale-1178620753812_1178620772660.htm

- 5.3. **Stima tar-riskju tad-dhul ta' l-*Echinococcus* fir-Renju Unit, l-Irlanda, l-Iżvezja, Malta u l-Finlandja bhala konsegwenza ta' l-abbandun ta' regoli nazzjonali (EFSA-Q-2006-112)**

http://www.efsa.europa.eu/EFSA/efsa_locale-1178620753812_1178620772901.htm

- 5.4. **Stima tar-riskju tad-dhul tal-qurdien fir-Renju Unit, l-Irlanda, u Malta bhala konsegwenza ta' l-abbandun ta' regoli nazzjonali (EFSA-Q-2006-326)**

http://www.efsa.europa.eu/EFSA/efsa_locale-1178620753812_1178620771045.htm